

जेजे क्लस्टरों में कैशलेस ट्रांजेक्शन को बढ़ावा देने के लिए इंडिया पोस्ट से बीआरपीएल का समझौता

1 लाख जेजे निवासियों के इंश्योरेंस का पहला प्रीमियम देगी बीआरपीएल

- आने वाले दिनों में बीवाईपीएल इलाकों में भी शुरू होगी स्कीम

नई दिल्ली: 19 दिसंबर। समाज के निचले तबके के बीच वित्तीय आत्मनिर्भरता और डिजिटल भुगतान को बढ़ावा देने के उद्देश्य से बीआरपीएल ने पोस्ट ऑफिस डिपार्टमेंट यानी इंडिया पोस्ट के साथ एक समझौता किया है। इंडिया पोस्ट के साथ किसी भी डिस्कॉम द्वारा किया गया यह अपनी तरह का पहला समझौता है।

इसके तहत, दक्षिण और पश्चिम दिल्ली में 200 जेजे क्लस्टरों को चिह्नित किया गया है, जहां 1 लाख से अधिक लोग रहते हैं। स्कीम के तहत, इन 1 लाख लोगों का *इंडिया पोस्ट बैंक अकाउंट* खोला जाएगा और उन्हें चेक बुक व डेबिट कार्ड दिए जाएंगे। खास बात यह है कि डेबिट कार्ड होने से जेजे क्लस्टरों के उपभोक्ता अपने बिजली व अन्य बिलों का ऑनलाइन भुगतान कर पाएंगे, जिससे उन्हें बीएसईएस व अन्य युटिलिटीज की कैशबैक स्कीम्स का लाभ भी मिलेगा।

इसके अलावा, इन 1 लाख जेजे निवासियों का इंश्योरेंस भी होगा। उनका इंश्योरेंस 2-2 लाख रुपये तक का होगा। खास बात यह है कि उनके इंश्योरेंस के लिए पहले साल के प्रीमियम का भुगतान बीआरपीएल करेगी। आने वाले दिनों में, बीवाईपीएल इलाकों में भी यह स्कीम शुरू की जाएगी।

चिह्नित किए गए जेजे क्लस्टरों में कैंप लगाकर, वहां के 1 लाख से अधिक निवासियों में वित्तीय समझ विकसित करने की कोशिश की जा जाएगी। उन्हें डिजिटाइजेशन के बारे में भी बताया जाएगा।

इंडिया पोस्ट और बीआरपीएल के बीच की यह साझेदारी, इससे जुड़े सभी पक्षों यानी उपभोक्ता, इंडिया पोस्ट और बीएसईएस— तीनों के लिए अच्छी है। उपभोक्ता आर्थिक रूप से सशक्त बनेंगे, अधिक से अधिक उपभोक्ता बीएसईएस के बिलिंग नेट में आएंगे और इंडिया पोस्ट के अकाउंट होल्डर्स यानी खाता धारकों की संख्या में बढ़ोतरी होगी।

यह साझेदारी, सरकार के उस लक्ष्य की दिशा में है, जिसके तहत डिजिटाइजेशन और कैशलेस भुगतान को प्रमोट किया जा रहा है। उल्लेखनीय है कि बीआरपीएल को करीब 93 प्रतिशत भुगतान कैशलेस माध्यमों से मिल रहा है। इस साझेदारी से बीएसईएस के डिजिटाइजेशन अभियान को भी गति मिलेगी।

बीएसईएस प्रवक्ता के मुताबिक, बीएसईएस सस्टेनेबल ग्रोथ में यकीन रखती है। इसमें समाज के सभी तबकों का विकास शामिल है। अपने महत्वाकांक्षी सामाजिक कार्यक्रमों जैसे वयस्क शिक्षा, वोकेशनल ट्रेनिंग, और हेल्थ कैंप आदि के माध्यम से बीएसईएस समाज के निचले तबके को मुख्यधारा में लाने की कोशिश कर रही है। इंडिया पोस्ट के साथ समझौता इसी दिशा में एक नई कड़ी है।

दिल्ली की प्रमुख बिजली वितरण कंपनियां बीआरपीएल और बीवाईपीएल रिलायंस इन्फ्रास्ट्रक्चर लिमिटेड और राष्ट्रीय राजधानी क्षेत्र दिल्ली सरकार के बीच संयुक्त उद्यम हैं।